

# پارچہ بانی کے ریشے

## (Textile Fibers)

2

### عنوانات (Contents)

پارچہ بانی کے ریشوں کی درجہ بندی 2.1

قدرتی ریشوں کی خصوصیات 2.2

انسانی خود ساختہ ریشے ریشوں کی خصوصیات 2.3

### طلبہ کے سکھنے کے ماحصل (Students' Learning Outcomes)

ان عنوانات کو پڑھنے کے بعد طلبہ اس قابل ہوں گے کہ وہ

▪ پارچہ بانی کے ریشوں کی اقسام کو سمجھ سکیں

▪ قدرتی ریشوں کی خصوصیات کو بیان کر سکیں

▪ انسانی خود ساختہ ریشوں کی ساخت اور خصوصیات کو بیان کر سکیں

## 2.1 پارچہ بانی کے ریشوں کی درجہ بندی (CLASSIFICATION OF TEXTILE FIBERS)

### 2.1.1 ریشے کی تعریف (Definition of Fiber)

ریشہ کپڑے کی تیاری کا بنیادی جزو ہے۔ یہ خام مال کا وہ تار ہے جس سے دھاگا بنایا جاتا ہے اور یہ دھاگا کپڑا بنانے میں استعمال ہوتا ہے۔

### 2.1.2 دھاگے کی تعریف (Definition of Yarn)

ریشوں کو مختلف مراحل سے گزار کر دھاگے تیار کیے جاتے ہیں مثلاً کپاس دیکھنے میں تو عام رونی ہے لیکن یہ روئی ان گنت ریشوں کی شکل ہے جس کو دھاگے میں تبدیل کرنے کے بعد سوتی کپڑا تیار ہوتا ہے۔ کچھر ریشے مسلسل (Filament Fiber) کی شکل میں ہوتے ہیں جن کو معمولی بل دینے پڑتے ہیں مثلاً سلیم (Silk)، رے آن (Rayon) اور پولی ایسٹر (Polyester) وغیرہ۔

### 2.1.3 کپڑے کی تعریف (Definition of Fabric)

بانے (Weft) کو مختلف انداز میں تانے (Warp) کے تاروں میں سے گزار کر کپڑا تیار کیا جاتا ہے یعنی کپڑا دھاگے اور ریشے کی متصل ساخت (Cohesive Structure) سے بنتا ہے مثلاً بنت (Weaving) اور بنائی (Knitting) والے کپڑے۔

### 2.1.4 قدرتی ریشوں کی تعریف (Definition of Natural Fibers)

قدرتی ریشے درج ذیل ذرائع سے حاصل کیے جاتے ہیں۔

(1) **نباتی ذرائع (Vegetable Sources)** سے حاصل ہونے والے ریشے: ان میں کپاس اور اسی کا پودا ہیں۔ یہ ریشے پودے کے نیچ اور تنے سے حاصل کیے جاتے ہیں۔ مثلاً

(i) کپاس کے پودے سے روئی حاصل ہوتی ہے۔ جس کو کات کر سوت تیار کیا جاتا ہے اور اس سے سوتی کپڑا بنتا ہے۔

(ii) اسی کے پودے پر مختلف عمل کر کے ریشہ حاصل کیا جاتا ہے۔ اس سے لینن کا کپڑا بنتا ہے۔

(2) **حیواناتی ذرائع (Animal Sources)** سے حاصل ہونے والے ریشے: قدرتی ریشے جو ہم مختلف جانوروں سے حاصل کرتے ہیں حیواناتی ریشے کہلاتے ہیں۔ مثلاً

(i) ریشم کے کیڑے سے ریشم حاصل ہوتا ہے۔

(ii) بھیڑ، خرگوش اور اونٹ وغیرہ کے بالوں سے اون حاصل ہوتی ہے۔

### 2.1.5 ایک ہی ریشے سے تیار کردہ کپڑوں اور مختلف ریشوں کے امتزاج سے تیار کردہ کپڑوں کی تعریف

#### (Definition of Pure Fabrics and Blended Fabrics)

(i) ایسے تمام ریشے جنہیں ایک ذریعہ سے حاصل کر کے کپڑا بنایا جاتا ہے۔ وہ ایک ہی ریشے سے تیار کردہ کپڑے

(Pure Fabrics) کہلاتے ہیں مثلاً کاٹن، ریشم، اون وغیرہ۔

(ii) ایسے کپڑے جو دو یا تین اقسام کے ریشوں اور دھاگوں کے امتزاج سے بنتے ہیں۔ وہ ریشوں کے امتزاج سے تیار کردہ کپڑے (Blended Fabrics) کہلاتے ہیں۔ مثلاً پولی ایسٹر/کاٹن، اون/اکری لک (Acrylic) ریشم/اون وغیرہ۔

### 2.1.6 ریشے کے ذرائع (Sources of Fibers)

اس میں کوئی شک نہیں کہ کپڑے کی خصوصیات پر کپڑے کی بنائی اور دھاگے کی تیاری کا عمل بھی اثر انداز ہوتا ہے۔ مگر بنیادی طور پر کپڑے کی خصوصیات پر سب سے زیادہ اثر انداز ہونے والی چیز وہ ریشہ ہے۔ جس سے دھاگا اور پھر کپڑا ابنتا ہے۔ اس کی بنیادی خصوصیات کپڑے کی باقی تمام خصوصیات پر حاوی ہوتی ہیں۔ ریشے درج ذیل ذرائع سے حاصل کیے جاتے ہیں۔



### 2.2 قدرتی ریشوں کی خصوصیات (CHARACTERISTICS OF NATURAL FIBERS)



#### 2.2.1 بنا تانی ذرائع سے حاصل ہونے والے ریشے

##### (i) کپاس کا ریشہ (Cotton Fiber)

کپاس کے پودے سے روئی حاصل ہوتی ہے۔ جس کو کھیتوں سے پُخنے کے بعد بڑے بڑے گٹھوں میں باندھ کر فیکٹریوں میں بھیجا جاتا ہے اور مختلف مرحلے سے گزارنے کے بعد دھاگا تیار کیا جاتا ہے۔ جس سے سوتی کپڑا ابنتا ہے۔ کپاس کے ریشے سے بننے ہوئے کپڑوں کی خصوصیات

- (1) سوتی ریشے میں چمک نہیں ہوتی اس لیے اس سے بننے ہوئے کپڑوں میں چمک پیدا کی جاتی ہے۔
- (2) سوتی ریشے میں کھنچنے اور سکڑنے کی خاصیت کم ہوتی ہے۔
- (3) سوتی کپڑے پائیدار ہوتے ہیں۔ بھیگنے سے ان کی مضبوطی میں اضافہ ہوتا ہے نیز ان کو با آسانی دھویا جا سکتا ہے۔
- (4) سوتی کپڑے جاذب ہوتے ہیں یعنی ان میں نبی جذب اور خارج کرنے کی صلاحیت ہوتی ہے اس لیے گرمیوں میں یہ آرام دہ اور ٹھنڈے محسوس ہوتے ہیں۔
- (5) سوتی کپڑے میں رنگ قبول کرنے کی قدرتی صلاحیت نہیں ہوتی لیکن کافی جاذب ہونے کی وجہ سے آسانی سے رنگ جا سکتا ہے۔
- (6) سوتی کپڑا اپنی ہیئت کو برقرار رکھتا ہے لیکن اس میں سلوٹیں پڑنے کی خاصیت ہوتی ہے۔ اس لیے دھونے کے بعد اسے استری

کرنے کی ضرورت ہوتی ہے۔

- (7) تیزاب کا محلول سوتی ریشے کو مکروہ کر دیتا ہے۔ خواہ لتنا ہی کم شدت کا تیزاب کیوں نہ ہو۔
  - (8) الکلی (Alkali) کا محلول سوتی ریشے کو بڑی حد تک نقصان نہیں پہنچاتا۔
  - (9) تیزدھوپ کچھ عرصے تک تو نقصان نہیں پہنچاتی مگر زیادہ عرصے تک کپڑا دھوپ میں رہنے کی صورت میں نقصان دہ ہوتی ہے۔
  - (10) سوتی ریشے کو کبڑے کھا سکتے ہیں۔ نمدار حالت میں سٹور کرنے کی صورت میں پھچوندی بھی لگ سکتی ہے۔
  - (11) آگ کا شعلہ قریب ہونے کی صورت میں سوتی ریشہ آگ کپڑتا ہے اور شعلے سے پرے ہٹانے کی صورت میں بھی ریشہ جلتا رہتا ہے۔
  - (12) سوتی کپڑے کو تیز گرم استری سے نقصان نہیں پہنچا اور کھولنے ہوئے پانی سے بھی دھویا جا سکتا ہے۔ سوتی کپڑوں کو با آسانی جرا شیم کش کیا جا سکتا ہے۔
  - (13) سوتی کپڑے کم قیمت اور آرام دہ ہونے کے باعث باقی کپڑوں سے بہتر سمجھے جاتے ہیں اس لیے چکانہ، مردانہ و زنانہ لباس، تو لیے، بستر کی چادر و ہوش اور عام استعمال کے لیے مناسب رہتے ہیں۔
- لینن کاریشہ (Linen Fiber) (ii)**
- لینن کاریشہ اسی کے پودے کی نرم ٹہنیوں سے حاصل کیا جاتا ہے۔ اس کا پودا نج سے اگایا جاتا ہے اور اس کی کاشت نہایت گھنی کی جاتی ہے تاکہ پودا زیادہ شاخیں نہ بنائے بلکہ سیدھا اونچائی کی طرف بڑھے اور اس سے زیادہ سے زیادہ لمبے ریشے حاصل کیے جاسکیں۔ جب اسی کے پودے پھول دے کر نج پر آ جاتے ہیں تو انہیں اکھیر لیا جاتا ہے اور صرف وہ پودے رکھ لیے جاتے ہیں جن سے مزید کاشت کے لیے نج حاصل کرنا مقصود ہوتا ہے۔

## لینن کے ریشے سے بنے ہوئے کپڑوں کی خصوصیات

- (1) لینن کی اہم خصوصیات اس کی مضبوطی، موٹائی اور ظاہری شکل ہیں۔
- (2) لینن کاریشہ لمبا اور چمکدار ہوتا ہے اس میں کھنچے اور سکڑنے (Elasticity) کی خاصیت ہوتی ہے۔
- (3) لینن کے ریشے میں نبی جذب اور خارج کرنے کی صلاحیت ہوتی ہے۔ چونکہ اس سے بنے ہوئے کپڑے سے عمل تجیری رہتا ہے اس لیے یہ پہنچنے پر ٹھنڈا محسوس ہوتا ہے۔
- (4) لینن پائیدار اور مضبوط کپڑا ہے۔ گیلا ہونے پر اس کی مضبوطی میں اضافہ ہو جاتا ہے۔
- (5) اس کپڑے میں شکنیں پڑنے کی خاصیت ہوتی ہے اور دھونے پر سلوٹیں پڑ جاتی ہیں اس لیے لینن کے کپڑوں کو نبی کی حالت میں ہی استری کر لینا چاہیے۔ استری کرنے سے ان کی چمک میں اضافہ ہوتا ہے۔
- (6) لینن میں ڈھلنے (Draping) کی خاصیت ہوتی ہے۔ اس لیے یہ پردوں اور میز پوشاں وغیرہ کے استعمال کے لیے بہتر سمجھا جاتا ہے۔

## 2.2.2 حیواناتی ذرائع سے حاصل ہونے والے ریشے

### (i) اونی ریشہ (Wool Fiber)

اونی ریشہ بھیڑ کے بالوں سے حاصل کیا جاتا ہے۔ کچھ اور جانوروں کے بالوں سے بھی دھاگا اور پھر کپڑا تیار کیا جاتا ہے۔ بھیڑوں سے حاصل کردہ اون کپاس کی طرح مختلف مرحلے سے گزر کر استعمال کے لیے تیار ہوتی ہے۔



اونی کپڑے کی درج ذیل دو اقسام ہیں۔ ان دونوں اقسام میں اون کی لمبائی اور بنائی کی وجہ سے فرق ہوتا ہے۔

### (i) وولن کپڑے (Woollen Fabrics) :

وولن کپڑے زیادہ نرم اور وزنی ہوتے ہیں لیکن زیادہ مضبوط نہیں ہوتے اور ان کی بناؤٹ زیادہ تر سادہ (Plain) یا ٹوئل (Twill) ہوتی ہے۔ کمبل اور دوسرے روایا دار کپڑے اس طریقے سے بنتے ہیں۔

### (ii) ورسٹڈ کپڑے (Worsted Fabrics) :

اس کے دھاگے زیادہ مضبوطی سے بننے ہوتے ہیں نیز دھاگے لمبے اور ایک دوسرے کے متوازنی ہوتے ہیں۔ ورسٹڈ کپڑے زیادہ مضبوط اور ہلکے ہوتے ہیں۔ ان کی سطح زیادہ ہموار اور سخت ہوتی ہے۔ اس لیے یہ آسانی سے صاف ہو جاتے ہیں اور چمک دار بھی زیادہ ہوتے ہیں۔

### اونی ریشے سے بننے ہوئے کپڑوں کی خصوصیات

(1) اونی ریشے کی لمبائی 2.5 سینٹی میٹر سے 3.5 سینٹی میٹر تک ہو سکتی ہے اس میں قدرتی طور پر بل ہوتے ہیں۔ موٹے ریشے میں کم جگہ باریک ریشے میں زیادہ بل ہوتے ہیں۔

(2) خورد بین سے اونی ریشے کی شناخت کرنا بہت آسان ہے کیونکہ یہ واحد ریشہ ہے۔ جس پر لمبائی کے رخ Scales نظر آتے ہیں۔

(3) اونی کپڑے چمک دار ہوتے ہیں اور ان میں کھنپنے اور سکڑنے کی خاصیت بہت زیادہ ہوتی ہے۔

(4) اونی کپڑے جسم کی گرمی کو برقرار رکھنے میں مدد دیتے ہیں۔ اس لیے سردیوں میں استعمال کے لیے مناسب رہتے ہیں۔

(5) اونی کپڑے بڑی حد تک نی جذب کر کے بھی خشک محسوس ہوتے ہیں اس لیے سرد بر فانی علاقوں میں پہننے کے لیے بہترین رہتے ہیں۔

(6) اونی نمی کو جذب کرنے اور خارج کرنے میں وقت لیتی ہے۔ اون کے بجھے ہوئے ریشوں کو اگر نمی اور حرارت پہنچائی جائے تو یہ گھل جاتے ہیں۔ اس لیے اونی کپڑوں کو بہت تیز گرم یا بہت ٹھنڈے پانی سے نہیں دھونا چاہیے۔

(7) زیادہ رگڑنے اور مل کر دھونے سے اونی ریشے آپس میں الجھ جاتے ہیں نیز پانی کی موجودگی سے اونی کپڑے لٹک کر اپنی شکل و ہیئت کھو دیتے ہیں۔ اس لیے اونی کپڑوں کو لٹک کر نہیں سکھانا چاہیے۔

(8) اونی ریشہ شعلے کے پاس لے جانے پر آہستہ آہستہ جلتا ہے اور بجھانے پر جلدی بجھ جاتا ہے۔ اس کے جلنے کی بوگوشت یا انسانی بالوں کے جلنے کی بو سے مشابہ ہوتی ہے۔

(9) اونی کپڑا کافی حد تک تیزابیت کو برداشت کر سکتا ہے۔ مگر خالص تیزاب میں ریشہ گھل جاتا ہے۔

(10) الکلی کام شدت کا محلول بھی اونی ریشے کے لیے نقصان دہ ہے۔ الکلی جتنی خالص ہوتی ہے اونی ریشے کے خراب ہونے کا خدشہ اتنا ہی بڑھتا جاتا ہے۔

(11) اونی کپڑا اگر زیادہ دریٹک نمی کی حالت میں یا سورج کی شعاعوں میں پڑا رہے تو کمزور ہو جاتا ہے۔

(12) اونی کپڑے اگر حفاظت سے سٹورنہ کیے جائیں تو کیڑے ان کو نقصان پہنچا سکتے ہیں۔

## ریشم کاریشہ (Silk Fiber) (ii)

یہ ریشم کے کیڑے سے حاصل ہوتا ہے۔ ریشم کا کیڑا اشہتوں کے پتے کھا کر بڑھتا ہے اور پھر اس کی شکل تبدیل ہو جاتی ہے۔ وہ اپنے لعاب سے اپنے ارگرد ایک تار پیٹتا رہتا ہے۔ جس سے کوکون (Cocoon) کی شکل بن جاتی ہے۔ اس کو کون پر سے ریشم کی تہیں اتار کر اور ریشم کے ریشے کو بل دے کر کپڑا اتیار کیا جاتا ہے۔ ریشم کاریشہ قدرتی ریشوں میں لمبا ترین ریشہ ہے۔



ریشم کا کیڑا اپنا خول (کوکون) بناتے ہوئے۔



ریشم کے کوکون

## ریشم کے ریشے سے بنے ہوئے کپڑوں کی خصوصیات

- (1) ریشم کا تار تقریباً یکساں اور ہموار سطح پر مشتمل ہوتا ہے۔ اس کی لمبائی ایک ہزار(1000) سے تیرہ سو(1300) میٹر تک ہو سکتی ہے۔
- (2) ریشم کے تار کی رنگت سفید سے ہلکے موتیار نگ کی ہوتی ہے۔ گرم پانی میں ابالنے کے بعد ریشم کے تار نہایت چکدار اور ملامم ہو جاتے ہیں۔
- (3) اس ریشے میں کھنچے اور سکڑنے کی خاصیت کافی کم ہوتی ہے۔
- (4) ریشمی کپڑے بہت باریک، پچ دار، چمکیلے اور مضبوط ہوتے ہیں۔
- (5) ریشم کے ریشے میں رنگ جذب کرنے کی صلاحیت موجود ہوتی ہے اس لیے رنگ بہت پختہ چڑھتے ہیں اور رنگ میں گہرائی محسوس ہوتی ہے۔
- (6) ریشم نبی کو جذب کر سکتا ہے مگر یہ غیر مصلح حرارت ہے۔
- (7) تیزاب اور الکھی کے تیز محلول ریشمی کپڑوں کو نقصان پہنچاسکتے ہیں۔
- (8) ریشمی کپڑوں کو اگر مناسب طریقے سے سُونہ کیا جائے تو کپڑے کپڑے میں جا بجا سوراخ کر سکتے ہیں۔
- (9) تیز درجہ حرارت پر استری کرنے سے کپڑے کو نقصان پہنچ سکتا ہے۔ زیادہ تیز دھوپ میں ریشمی کپڑا پلاپڑ جاتا ہے۔
- (10) ریشم کا ریشمہ شعلے کے قریب لے جانے پر تیزی سے جلتا ہے اور جلنے کی بوبالوں کے جلنے کی بُو سے مشابہ ہوتی ہے۔ اس کی راکھ ہلکے گرے (Grey) رنگ کی ہوتی ہے جو ہاتھوں سے مسلی جاسکتی ہے۔

### 2.3 انسانی خود ساختہ ریشے (MAN MADE FIBERS)

- انسانی خود ساختہ ریشے دو یا تین کیمیاولی اجزاء کو ملا کر تیار کیے جاتے ہیں اور تیاری کے لحاظ سے دو طرح کے ہوتے ہیں۔
- (i) قدرتی ذرائع سے تیار کردہ ریشے: یہ ریشے بہت چھوٹے ہوتے ہیں جس کی وجہ سے ان سے براہ راست دھاگا نہیں بنایا جا سکتا بلکہ انہیں مختلف کیمیاولی عوامل سے گزار کر پہلے محلول کی صورت میں تبدیل کیا جاتا ہے اور پھر ان سے ریشمہ بنائے جاتے ہیں جن کی لمبائی حسب منشاء ہوتی ہے۔
- (ii) کیمیاولی اجزاء سے تیار کردہ ریشے: ان ریشوں کو مختلف کیمیاولی اجزاء اور مختلف مرحلے کی صورت میں ڈھالا جاتا ہے مثلاً نائلون، پولی ایسٹر اور اکریلیک وغیرہ۔
- (i) قدرتی ذرائع سے تیار کردہ انسانی خود ساختہ ریشوں کی خصوصیات
- (1) چونکہ یہ ریشے خود تیار کیے جاتے ہیں اس لیے ان کی لمبائی، موٹائی اور ریشمے کی تختی استعمال کے مطابق مقرر کی جاسکتی ہے۔
- (2) ان ریشوں کی مضبوطی اور ہیئت کو برقرار رکھنے کی صلاحیت ان کی ساخت کی مرہون منت ہوتی ہے۔ اس لیے ان کے جاذب اور پچ دار ہونے کا انحصار بھی ان کی ساخت پر ہوتا ہے۔

- (3) تیزاب کا ہکا محلول قدرے کم نقصان دہ ہے۔ جبکہ تیز محلول نہایت نقصان دہ ہے اس میں ریشہ گھل جاتا ہے۔ الکٹی کا محلول بھی ان ریشوں کے لیے نقصان دہ ہے۔
- (4) سورج کی تیز شعاعیں ریشوں کو ممزور کر دیتی ہیں۔
- (5) یہ کپڑے جاذب ہوتے ہیں۔ انہیں آسانی سے رنگ (Dye) اور پلٹچ (Bleach) کیا جاسکتا ہے۔ رنگ بہت پختہ ہوتے ہیں۔
- (6) دھلانی میں بالکل نہیں سکرتے۔
- (7) شنینیں پڑنے کی خاصیت ہوتی ہے اس لیے استری کی ضرورت ہوتی ہے۔
- (8) رے آن کا دھاگا بہت کچھ ہوتا ہے۔ اس لیے اس سے بننے ہوئے کپڑے مضبوط اور پائیڈار نہیں ہوتے اور اگر اس سے بننے ہوئے کپڑے کے دھاگے کا ایک تار نکال کر توڑا جائے تو وہ فوراً ٹوٹ جاتا ہے۔
- (9) رے آن پر کپڑے اور پچھوندی کا کوئی اثر نہیں ہوتا۔
- (10) تیز گرم پانی کا مستقل استعمال کپڑے کی ہیئت تبدیل کر سکتا ہے۔
- (11) رے آن اور ایسی طبیٹ کی تماں اقسام شعلے کے قریب لے جانے پر تیزی سے جل جاتی ہیں۔
- (12) رے آن کے ریشے سوتی اور ریشمی کپڑوں سے کم پائیدار ہوتے ہیں۔

## (ii) کیمیاوی اجزاء سے تیار کردہ انسانی خود ساختہ ریشوں کی خصوصیات

- ان ریشوں کی تیاری میں مختلف کیمیاوی اجزاء استعمال ہوتے ہیں مثلاً Adipic acid اور Hexamethylene diamine کو ملا کر نائیکیون نمک (Nylon Salt) تیار کیا جاتا ہے۔
- (1) خود ساختہ ریشوں کی لمبائی اور ساخت کپڑے کے استعمال کے مطابق ڈھانی جاسکتی ہے۔
- (2) انسانی خود ساختہ ریشے زیادہ تر شفاف اور پمکدار ہوتے ہیں۔ مگر کیمیاوی اجزاء کی بدلتان کی چک کو کم یا زیادہ کیا جاسکتا ہے۔
- (3) بہت مضبوط اور پائیدار ہوتے ہیں اور زیادہ استعمال سے خراب نہیں ہوتے نیز ہر قسم کی رگڑ برداشت کر لیتے ہیں۔
- (4) ان ریشوں میں شنینیں پڑنے کی خاصیت نہیں ہوتی اس لیے واش اینڈ ویر (Wash-n-Wear) کہلاتے ہیں۔
- (5) انسانی خود ساختہ ریشے تیزاب کی نسبت الکٹی کو زیادہ دریتک برداشت کر سکتے ہیں۔
- (6) سورج کی شعاعیں انسانی خود ساختہ ریشوں کو بہت نقصان پہنچاتی ہیں۔
- (7) انسانی خود ساختہ ریشوں پر کپڑے اور پچھوندی کا کوئی اثر نہیں ہوتا۔
- (8) زیادہ گرمی سے پکھلتے ہیں اس لیے ملکی استری کی ضرورت ہوتی ہے۔
- (9) شعلے کے قریب لے جانے پر فوراً سکرتے ہوئے پکھل جاتے ہیں۔ پکھلتے ہوئے ان کی بُونہایت ناگوار اور ترش ہوتی ہے۔

پھلنے کے بعد یہ سخت موتو کی صورت اختیار کر لیتے ہیں جسے ہاتھوں سے مسلمانوں سے مسلمانوں جا سکتا۔

(10) ان ریشوں میں سکڑنے کی صلاحیت نہیں ہوتی۔ اس لیے ان ریشوں سے بننے ہوئے کپڑے بالکل نہیں سکڑتے۔

(11) غیر جاذب ہونے کی وجہ سے گرمیوں میں استعمال کے لیے مناسب نہیں ہوتے۔

(12) غیر جاذب ہونے کی وجہ سے جلد سوکھ جاتے ہیں اور داغ دھبے آسانی سے اتر جاتے ہیں۔

### (iii) ریشوں کے امترانج سے تیار کردہ کپڑوں کی خصوصیات

موجودہ دور میں پارچہ جات کا استعمال اتنا بڑھ چکا ہے کہ صرف قدرتی ریشوں سے تیار کردہ پارچہ جات سے اس مانگ کو پورا نہیں کیا جا سکتا۔ سائنس دانوں نے اس کا ایک حل یہ نکالا ہے کہ قدرتی ریشوں اور انسانی خود ساختہ ریشوں کے امترانج (Blend) سے پارچہ جات تیار کیے جائیں۔ اس سے نہ صرف زیادہ مقدار میں پارچہ جات تیار کیے جاسکتے ہیں۔ بلکہ دونوں ریشوں کی خوبیاں بھی یکجا ہو جاتی ہیں۔ چونکہ اس طریقے میں ریشوں کو یکجا کیا جاتا ہے۔ اس لیے بعد ازاں انہیں کسی طرح بھی علیحدہ نہیں کیا جا سکتا۔ عرف عام میں ایسے پارچہ جات کو واش اینڈ ویر (Wash-n-Wear) کہا جاتا ہے۔ کے فی (K-T) اس قسم کی سب سے اہم مثال ہے۔ مختلف ریشوں کو جس نسب سے ملایا جاتا ہے ان میں اسی تناسب سے کپڑے کی خصوصیات ہوتی ہے۔ مثال کے طور پر اگر کسی کپڑے کے لیبل پر لکھا ہو 20/80 کاٹن/پولی ایسٹر۔ تو اس کا مطلب یہ ہو گا کہ اس کپڑے میں کاٹن 80 فیصد اور پولی ایسٹر 20 فیصد استعمال کیا گیا ہے۔ اس طرح یہ اندازہ لگایا جا سکتا ہے کہ اس کپڑے میں سوتی ریشے کی خصوصیات زیادہ ہوں گی۔ جبکہ اگر لیبل پر 20/80 پولی ایسٹر کاٹن لکھا ہو تو اس کا مطلب یہ ہو گا کہ اس میں پولی ایسٹر 80 فیصد اور کاٹن 20 فیصد ہے۔ اور اس میں پولی ایسٹر کی خصوصیات زیادہ ہوں گی۔

### اہم نکات

(1) ریشہ خام مال کا وہ تار ہے جس سے دھاگا بنایا جاتا ہے۔ یہ دھاگا (Yarn) کپڑا بنانے میں استعمال ہوتا ہے۔

(2) ریشوں کو مختلف مراحل سے گزار کر اور مختلف طریقوں سے بل دے کر دھاگے تیار کیے جاتے ہیں۔

(3) بانے (Weft) کو مختلف انداز میں تانے (Warp) کے تاروں میں سے گوار کر کپڑا تیار کیا جاتا ہے یعنی کپڑا دھاگے / ریشے کی متصل ساخت (Cohesive Structure) سے بنتا ہے۔

(4) ایسے تمام ریشے جنہیں ایک ذریعہ سے حاصل کر کے کپڑا بنایا جاتا ہے وہ ایک ہی ریشے سے تیار کردہ کپڑے (Pure Fabrics) کہلاتے ہیں مثلاً کاٹن، ریشم، اون وغیرہ۔ ایسے کپڑے جو دو یا تین اقسام کے ریشوں اور دھاگوں کے امترانج سے بنتے ہیں وہ ریشوں کے امترانج سے تیار کردہ کپڑے (Blended Fabrics) کہلاتے ہیں مثلاً پولی ایسٹر / کاٹن، اون / اکری لک، ریشم / اون وغیرہ۔

- (5) ریشہ حاصل کرنے کے دو ذرائع ہیں۔ قدرتی ریشے اور انسانی خود ساختہ ریشے۔ قدرتی ریشے حیواناتی اور بنا تاتی ذرائع سے حاصل ہوتے ہیں۔ انسانی خود ساختہ ریشے قدرتی ریشوں سے تیار کردہ اور کیمیاوی اجزاء سے تیار کردہ ہیں۔
- (6) قدرتی ریشوں میں بنا تاتی ذرائع سے حاصل ہونے والے ریشوں میں کپاس اور اسی کا پودا ہیں۔ کپاس کے پودے سے روئی حاصل ہوتی ہے۔ جس کوکات (Spin) کرسوتی کپڑا بنایا جاتا ہے۔ جبکہ اسی کے پودے پر مختلف عمل کر کے ریشہ حاصل کیا جاتا ہے۔ اس سے لینن کا کپڑا بنتا ہے۔
- (7) قدرتی ریشوں میں حیواناتی ذرائع سے حاصل ہونے والے ریشوں میں اونی ریشہ بھیڑ کے بالوں سے حاصل کیا جاتا ہے اس کے علاوہ کچھ اور جانوروں کے بالوں سے بھی دھاگا اور پھر کپڑا تیار کیا جاتا ہے۔ جبکہ ریشم، ریشم کے کیڑے سے حاصل ہوتا ہے اور اس پر مختلف عمل کر کے ریشم کا کپڑا تیار کیا جاتا ہے۔
- (8) انسانی خود ساختہ ریشے دو یا تین کیمیاوی اجزاء کو ملائکر حاصل کیے جاتے ہیں اور تیاری کے لحاظ سے دو طرح کے ہوتے ہیں۔ مثلاً قدرتی ذرائع سے تیار کردہ انسانی خود ساختہ ریشے اور کیمیاوی اجزاء سے تیار کردہ انسانی خود ساختہ ریشے۔
- (9) ریشوں کے امترانج سے تیار کردہ پارچہ جات میں دونوں ریشوں مثلاً قدرتی اور خود ساختہ ریشوں کی خوبیاں بیجا ہو جاتی ہیں اور عرف عام میں ایسے پارچہ جات کو واش اینڈ ویر (Wash-n-Wear) کہا جاتا ہے۔ مختلف ریشوں کو جس تناسب سے ملایا جاتا ہے ان میں اسی تناسب سے کپڑے کی خصوصیات ہوتی ہیں۔
- (10) کپڑے کی خصوصیات پر کپڑے کی بنائی اور دھاگے کی تیاری کا عمل بھی اثر انداز ہوتا ہے۔ مگر بنیادی طور پر کپڑے کی خصوصیات پر سب سے زیادہ اثر انداز ہونے والی چیزوں وہ ریشہ ہے جس سے دھاگا اور پھر کپڑا بنتا ہے۔ اس کی بنیادی خصوصیات کپڑے کی باقی تمام خصوصیات پر حاوی ہوتی ہیں۔

## سوالات

- 1۔ ذیل میں دیے گئے بیانات میں ہر بیان کے نیچے چار ممکن جوابات دیے گئے ہیں۔ درست جواب کے گرد دائرہ لگائیں۔
- (i) سوتی ریشہ کس پودے سے حاصل ہوتا ہے؟
- اسی کے
  - بانس کے
  - پٹسن کے
  - کپاس کے
- (ii) اونی ریشہ کہاں سے حاصل ہوتا ہے؟
- کیمیاوی اجزاء سے
  - پودوں سے
  - بھیڑ کے بالوں سے
  - ریشم کے کیڑے سے
- (iii) قدرتی ریشوں میں لمبائی کے لحاظ سے ریشم کا ریشہ کیسا ہوتا ہے؟
- سب سے لمبا
  - درمیانہ
  - سب سے چھوٹا
  - سب سے موٹا

(iv) نباتاتی ذرائع سے حاصل ہونے والا ریشہ کون سا ہے؟

- نائلون
- اون
- کپاس
- ریشم

(v) سوتی ریشے کے جلنے کی بوکس سے مشابہ ہوتی ہے؟

- کاغذ کے جلنے کی بو سے
- گوشت کے جلنے کی بو سے
- پالوں کے جلنے کی بو سے
- پلاسٹک کے جلنے کی بو سے

## 2- مختصر جوابات تحریر کریں۔

(i) ریشے کی تعریف لکھیں۔

(ii) ریشہ حاصل کرنے کے دو ذرائع کون سے ہیں؟

(iii) سوتی کپڑا اس ریشے سے بنتا ہے؟

(iv) انسانی خود ساختہ ریشوں سے کیا مراد ہے؟

(v) ایک ہی ریشے سے تیار کردہ کپڑوں اور مختلف ریشوں کے امتحان سے تیار کردہ کپڑوں سے کیا مراد ہے؟

## 3- تفصیلی جوابات تحریر کریں۔

(i) نباتاتی ذرائع سے حاصل ہونے والے ریشوں سے بننے ہوئے کپڑوں کی خصوصیات لکھیں۔

(ii) اونی ریشے سے بننے ہوئے کپڑوں کی خصوصیات تحریر کریں۔

(iii) ریشم کے ریشے سے بننے ہوئے کپڑوں کی خصوصیات تحریر کریں۔

## عملی کام (Practical Work)

▪ اپنی فائل میں ریشہ حاصل کرنے کے ذرائع کا چارٹ بنائیں اور ان ذرائع سے تیار کردہ کپڑوں کے نمونے (Samples) چارٹ پر چسباں کریں۔

▪ تمام طالبات اپنے عام استعمال کے ملبوسات میں سے ایک قمیض لائیں۔ ہر طالبہ اپنی قمیض میں استعمال شدہ ریشے کے بارے میں بتائے اور اپنی فائل میں اس ریشے کی خصوصیات تحریر کریں۔